

**जोगीड़ा पुं.** (देश.) 1. गाने-बजाने वालों का सामान 2. वसंत ऋतु में गाए जाने वाला गाना।

**जोगीश्वर पुं.** (तद्.) दे. योगीश्वर।

**जोगेश्वर पुं.** (तद्.) 1. श्रीकृष्ण 2. शिव 3. योग का अधिकारी ज्ञाता 4. सिद्ध पुरुष, सिद्ध योगी।

**जोट वि.** (देश.) 1. बराबरी का, मेल का, समतुल्य पुं. 1. जोड़ का आदमी 2. साथी स्त्री. जोड़ी उदा. बैलों की जोट कितनी मनमोहक है।

**जोड़ पुं.** (तद्.) 1. योग जोड़ने की क्रिया 2. योगफल (गणित) 3. संधि स्थान 4. पूरी पोशाक 5. बराबर वाला (व्यक्ति) मुहा. जोड़ बैठना- बराबरी या समतुल्यता होना, अपने हटे हुए स्थान से किसी अवयव का मूल स्थान पर आना; जोड़ बाँधना- कुशती के लिए बराबरी के संदर्भ में दो पहलवानों का चुनाव; जोड़ उखड़ना- जोड़ का ढीला पड़ जाना, संधि स्थान में कोई विकार होना, जोड़-तोड़- दाँव-पेच, छल-कपट।

**जोड़ पुं.** (तद्.) बंधन।

**जोड़ना स.क्रि.** (तद्.) 1. टूटी वस्तु के भागों को मिलाकर एक स्वरूप देना 2. क्रम से लगाना 3. इकट्ठा करना, संग्रह करना 4. योगफल निकालना 5. संबंध स्थापित करना।

**जोड़वाई स्त्री.** (देश.) 1. जोड़वाने (जोड़ लगवाने) की क्रिया 2. जोड़वाने की मजदूरी 3. जोड़वाने की मजदूरी का भाव या दर।

**जोड़वाना स.क्रि.** (तद्.) 1. अन्य व्यक्ति से जोड़ लगवाना 2. दूसरे को जोड़ने में प्रवृत्त करना 3. जोड़ने का काम कराना।

**जोड़ा पुं.** (देश.) 1. दो समान पदार्थ व्यक्ति या प्राणी 2. दोनों पैरों में पहनने के जूते 3. पूरी पोशाक।

**जोड़ाई स्त्री.** (देश.) 1. जोड़ने की क्रिया 2. जोड़ने की मजदूरी।

**जोड़ी स्त्री.** (देश.) दो समान प्राणी, पदार्थ या व्यक्ति युग्म 2. स्त्री-पुरुष का युगल 3. दो बैलों,

घोड़ों वाली गाड़ी 5. मजीरा, ताल 6. पूरी पोशाक।

**जोत स्त्री.** (देश.) 1. काश्त 2. जोतने की क्रिया।

**जोतना स.क्रि.** (देश.) घोड़ों, बैलों आदि को गाड़ी खींचने या तांगा आदि खींचने के लिए लगाना या बाँधना 2. हल की जोत से खेती के लिए जमीन को तैयार करना, हल चलाना, जोतने का काम करना।

**जोता पुं.** (देश.) जुआ में बाँधी गई रस्सियाँ 2. करघे से बटी हुई या बनाई गई सूत की चौड़ी डोरियाँ या पट्टियाँ जिनसे दोनों बैलों को जुए में जोता या बाँधा जाता है।

**जोताई स्त्री.** (देश.) 1. जोतने की क्रिया 2. जोतने की मजदूरी 3. जोतने का भाव या दर।

**जोताना स.क्रि.** (देश.) जोतने का कार्य करवाना या कराना।

**जोतिमय वि.** (तद्.) ज्योतिर्मय।

**जोतिलिंग पुं.** (तद्.) ज्योतिर्लिंग।

**जोतिष पुं.** (तद्.) ज्योतिष।

**जोतिषी पुं.** (तद्.) ज्योतिषी।

**जोतिस पुं.** (तद्.) ज्योतिष।

**जोती स्त्री.** (तद्.) 1. ज्योति 2. तराजू की रस्सी 3. घोड़े की लगाम 4. पानी खींचने की रस्सी।

**जोत्सना स्त्री.** (देश.) ज्योत्स्ना।

**जोन्हाई स्त्री.** (देश.) 1. चाँदनी, ज्योत्स्ना 2. चंद्रमा।

**जोन्ही स्त्री.** (देश.) जुन्हाई, जुन्हैया, चाँदनी।

**जोफ़ स्त्री.** (अर.) 1. कमजोरी, निर्बलता, निबलता 2. बुढ़ापा, सुस्ती।

**जोबन पुं.** (तद्.) 1. यौवन, जवानी, युवावस्था 2. स्तन, कुच, छाती 3. सुंदरता, खूबसूरती 4. बहार, रौनक मुहा. जोबन लूटना- किसी युवती नारी के साथ आमोद करना; जोबन उतरना- युवावस्था का ढलना, समाप्त होना; जोबन चढ़ना- युवावस्था का सौंदर्य खिल उठना।